

राज्यस्तरीय वार्षिक योजना २०२३-२४ लेखाशिर्ष
(२२०५ ३०६३) मध्ये अर्थसंकल्पित निधीतून बाह्य
यंत्रणेद्वारे डेटा एंट्री करून घेण्यास प्रशासकीय व
वित्तीय मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: मराग्रं २०२३/प्र.क्र.१२२/ई-६५५७४३/ग्रं.क.

मादाम कामा मार्ग, हुतात्मा राजगुरु चौक,

मंत्रालय विस्तार, मुंबई-४०० ०३२.

दिनांक : १५ फेब्रुवारी, २०२४.

वाचा:

- १) संचालक, ग्रंथालय संचालनालय, महाराष्ट्र राज्य, मुंबई यांचे पत्र जा.क्र.३४/रावायो-खरेदी/
२०२३-२४/३२५८-५९, दि.१८.०७.२०२३.
- २) शासन निर्णय उच्च व तंत्र शिक्षण विभाग क्र. मराग्रं-२५१७/प्र.क्र.९०/२०१६/साशि-५,
दि.०८.०३.२०१७
- ३) शासन निर्णय वित्त विभाग क्र.विअप्र-२०१३/प्र.क्र.३०/१३/विनियम,भाग-२, दि.१७.०४.२०१५.
- ४) शासन निर्णय वित्त विभाग क्र.पदनि-२०१३/प्र.क्र.११/१३/विसु-१, दि.०२.१२.२०१३ व
दि.१९.१२.२०१३.

प्रस्तावना :

राज्य मध्यवर्ती ग्रंथालयातील सुमारे ५ लक्ष ग्रंथांची त्यांच्या स्तरावर दरपत्रके / निविदा मागवून डेटा एंट्री व बारकोडींग करण्यासाठी बाह्ययंत्रणेची निवड करण्यात येवून अर्थसंकल्पीत मर्यादेत निधी आहरित, वितरीत व खर्च करण्यासाठी ग्रंथालय संचालनालयास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :

राज्य मध्यवर्ती ग्रंथालयाच्या माध्यमातून जनतेला संगणकाधारित ग्रंथालयीन सेवा उपलब्ध करून देण्याच्या दृष्टीकोनातून डेटा एंट्रीचे काम युद्धपातळीवर करून देणे आवश्यक आहे. यास्तव राज्य मध्यवर्ती ग्रंथालयातील सुमारे ५ लक्ष ग्रंथांची डेटा एंट्री बाह्ययंत्रणेकडून करून घेण्याच्या कामास त्यांच्या स्तरावर दरपत्रके निविदा मागवून डेटा एंट्री व बारकोडींग करण्यासाठी बाह्ययंत्रणेची निवड करण्यास शासन मान्यता देण्यात येत आहे. तसेच, अर्थसंकल्पीत निधीच्या मर्यादेत निधी आहरित, वितरीत व खर्च करण्यास ग्रंथालय संचालनालयास प्रशासकीय व वित्तीय मान्यता देण्यात येत आहे.

०२. उपरोक्त शासन मान्यता पुढील अटी व शर्तीच्या अधीन राहिल.

(१) सदर डेटा एंट्रीचे काम बाह्ययंत्रणेकडून विहित कार्यपद्धतीने करून घेण्यात यावे. तसेच सदर खर्च २२०५ ३०६३, १० - कंत्राटी सेवा या लेखाशिर्षाखाली मंजूर अर्थसंकल्पित तरतुदीतून करण्यात यावा. सदर खर्च करण्यास शासन परिपत्रक वित्त विभाग क्र. पदनि २०१३/प्र.क्र.११/१३/विसु-१, दिनांक ०२.१२.२०१३ व १९.१२.२०१३ मधील भाग पहिला, उपविभाग चार तसेच, या आदेशात वेळोवेळी केलेल्या सुधारणा/तरतुदींचे पालन करण्यात यावे.

(२) सदर डेटा एंट्रीचे काम करुन घेण्याच्या अनुषंगाने सुयोग्य बाह्ययंत्रणेची निवड करण्यासाठी GeM पोर्टलचा उपयोग करण्यात यावा.

(३) ग्रंथालय संचालकांनी बाह्ययंत्रणेची निवड करण्यापूर्वी त्यांचेकडून प्राप्त झालेले दरपत्रक हे वाजवी असल्याची खात्री करावी. तसेच, या कामांसाठी देयके अदा करण्यापूर्वी डेटा एंट्रीचे कामाची सत्यता पडताळणी करुन व अचूकरित्या काम पूर्ण झाल्याची खात्री करुनच अदा करावीत.

(४) डेटा एंट्रीबाबत ग्रंथालय संचालनालयाने वेळोवेळी काढलेल्या मार्गदर्शक सूचनांचे पालन करण्यात यावे.

(५) सर्व शासकीय ग्रंथालयांनी डेटा एंट्रीकरीता फक्त एनआयसीच्या सॉफ्टवेअरचा उपयोग करावा. त्याद्वारे सर्व ग्रंथालयांनी सदस्यत्व घेणे, ग्रंथ देव-घेव करणे इत्यादी सुविधांचा वापर करावा.

(६) ग्रंथालय संचालनालयाने डेटा एंट्रीच्या कामाचा मासिक अहवाल प्रत्येक महिन्याच्या ५ तारखेला शासनास सादर करावा.

०३. राज्य मध्यवर्ती ग्रंथालय, ग्रंथपाल गट-अ यांना त्यांच्या कार्यालयांतील ग्रंथांची डेटा एंट्री बाह्ययंत्रणेकडून करुन घेण्याच्या कामास मंजूरी देण्याचे अधिकार प्रदान करण्यात येत आहे. त्यानुसार, त्यांना आहरण व संवितरण अधिकारी तसेच देयकांवर नियंत्रक अधिकारी म्हणून प्रतिस्वाक्षरी करण्याचे अधिकार प्रदान करण्यात येत आहेत.

०४. उपरोक्त खर्च मागणी क्र. डब्ल्यू ४, २२०५, कला व संस्कृती १०५, सार्वजनिक ग्रंथालये (०३) (०९) राज्य मध्यवर्ती ग्रंथालयामध्ये संगणकीकृत ग्रंथालय सेवा (कार्यक्रम) (२२०५ ३०६३) या लेखाशीर्षाखाली १० कंत्राटी सेवा या उद्दिष्टाखाली उपलब्ध निधीतून करण्यात यावा.

०५. शासन निर्णय, वित्त विभाग क्र.विअप्र-२०१३/प्र.क्र.३०/१३/विनियम, भाग-२, दिनांक १७.०४.२०१५ चे परिशिष्ट, महाराष्ट्र आकस्मिक खर्च नियमावली, १९६५ मधील नियम व वित्तीय अधिकार नियम पुस्तिका, १९७८ मधील भाग पहिला, उपविभाग चार, अनु. क्र. ११ मधील तरतुदीनुसार बाह्य यंत्रणेकडून करुन घेण्यात येणाऱ्या कामाचा खर्च मंजूर करण्याचे अधिकार प्रशासकीय विभागास असून त्यानुसार सदर प्रस्तावास मंजूरी देण्यात येत आहे.

०६. सदर शासन निर्णय, महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक सांकेतांक क्रमांक २०२४०२१५११३८३५२८०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रताप लुबाळ)

उप सचिव, महाराष्ट्र शासन

प्रति,

१. मा. मंत्री, उच्च व तंत्र शिक्षण विभाग यांचे खाजगी सचिव, मंत्रालय, मुंबई
२. अपर मुख्य सचिव, वित्त विभाग, मंत्रालय, मुंबई.
३. प्रधान सचिव, उच्च व तंत्र शिक्षण विभाग, मंत्रालय, मुंबई

४. ग्रंथालय संचालक, ग्रंथालय संचालनालय, महाराष्ट्र राज्य, मुंबई
५. महालेखापाल -१/२ (लेखापरीक्षा/लेखा व अनुज्ञेयता), मुंबई/नागपूर
६. अधिदान व लेखा अधिकारी, मुंबई
७. सर्व जिल्हा कोषागार अधिकारी
८. निवासी लेखापरीक्षा अधिकारी, मुंबई.
९. संचालक, ग्रंथालय संचालनालय, महाराष्ट्र राज्य, मुंबई.
१०. ग्रंथपाल वर्ग-१, राज्य मध्यवर्ती ग्रंथालय, मुंबई.
११. अवर सचिव (अर्थसंकल्प कक्ष), उच्च व तंत्र शिक्षण विभाग, मंत्रालय, मुंबई
११. निवडनस्ती (ग्रंथालय कक्ष), उच्च व तंत्र शिक्षण विभाग, मंत्रालय, मुंबई.